



X'INHI N-NATO?

Žur il-websajt tagħna:
www.nato.int

L-Organizzazzjoni tat-Trattat tal-Atlantiku tat-Tramuntana hija waħda mill-istituzzjonijiet internazzjonali ewlenin tad-dinja. Hija alleanza politika u militari li tiġbor flimkien 30 pajjiż membru mill-Ewropa u l-Amerika ta' Fuq.

Dawn il-pajjiżi jiltaqgħu biex jikkooperaw fil-qasam tas-sigurtà u d-difiża. F'dan ir-rigward, in-NATO tipprovdi pont uniku bejn dawn iż-żewġ kontinenti għal kooperazzjoni politika u ta' sigurtà.

IL-HARSIEN TAL-PERSUNI

Spiss ma napprezzawx biżżejjed li nistgħu noħorġu nduru liberament f'ambjent sigur u ekonomikament stabbli. Is-sigurtà fl-oqsma kollha tal-ħajja ta' kuljum hija punt ewleni għall-benessri tagħna.

IT-TISWIR TA' SHUBIJET

It-twaqqif ta' djalogu u kooperazzjoni huwa kruċjali għal relazzjonijiet paċifiċi u ftehim internazzjonali aktar profond. In-NATO tipprovdi opportunità unika għall-pajjiżi membri u l-pajjiżi msieħba biex jikkonsultaw ma' xulxin dwar kwistjonijiet ta' sigurtà sabiex tinbena l-fiduċja u, fuq medda twila taż-żmien, jiġi evitat il-kunflitt.

Permezz ta' kooperazzjoni Prattika u inizzjattivi multilaterali, il-pajjiżi qed jiffaċċjaw sfidi ġodda ta' sigurtà.

IL-ĠLIEDA KONTRA THEDDID ĠDID

Hekk kif tinbidel in-natura tat-theddid, l-istess irid isehh bil-metodi taż-żamma tal-paċi. In-NATO qed torjenta mill-ġdid il-kapaċitajiet ta' difiża tagħha lejn it-theddid tal-lum. Hija qed tadatta qawwiet u qed tiżviluppa metodi multinazzjonali biex tiffaċċja t-terroriżmu, stati falluti u theddid ta' sigurtà ieħor bħalma huma l-armamenti għall-qerda tal-massa.

IL-BINI TAL-PAĊI U L-ISTABBILTÀ

Il-benefiċċji tal-istabbiltà jistgħu jitgawdew simultanjament minn bosta partijiet. Huwa kruċjali li jkun hemm l-istabbiltà fir-reġjuni fejn it-tensjonijiet jipprezentaw theddid għas-sigurtà. Dan hu għaliex in-NATO għandha rwol attiv f'operazzjonijiet ta' mmaniġġjar ta' kriżi, f'kooperazzjoni ma' organizzazzjonijiet internazzjonali oħra.



X'TAGHMEL IN-NATO?

In-NATO hija kommissa li thares lill-membri tagħha permezz ta' mezzi politiċi u militari. Hija tinkoraġġixxi wkoll il-konsultazzjoni u l-kooperazzjoni ma' pajjiżi mhux membri tan-NATO f'f'firxa wiesgħa ta' oqsma marbuta mas-sigurtà bħalma huma r-riforma tad-difiża u ż-żamma tal-paċi.

Permezz tad-diskussjonijiet u s-sħubijiet tagħha, in-NATO tikkontribwixxi fil-prevenzjoni ta' konflitti bejn u lil hinn mill-fruntieri tal-pajjiżi membri tagħha.

Hija tippromwovi valuri demokratiċi u hija impenjata favur ir-riżoluzzjoni paċifika tad-

disputi. Jekk ifallu l-isforzi diplomatiċi, għandha l-kapaċità militari meħtieġa biex twettaq immaniġġjar tal-kriżi u operazzjonijiet għaż-żamma tal-paċi waħedha jew f'kooperazzjoni ma' pajjiżi oħra u organizzazzjonijiet internazzjonali.

In-NATO għandha wkoll it-tielet dimensjoni li tikkonsisti f'attivitajiet fil-qasam tal-ippjanar tal-emerġenzi ċivili, fl-għajjnuna lill-Alleati u l-Imsieħba biex ilaħħqu ma' diżastri, kif ukoll biex tippromwovi l-kooperazzjoni fil-qasam tax-xjenza u l-ambjent.

KIF TAĦDEM IN-NATO?

Kull pajjiż membru għandu delegazzjoni permanenti fil-kwartieri ġenerali politiċi tan-NATO fi Brussell. Hija mmexxija minn ambaxxatur, li jirrappreżenta l-gvern tiegħu/ tagħha fil-konsultazzjoni u l-proċess ta' teħid ta' deċiżjonijiet tal-Alleanza.

Il-Kunsill tal-Atlantiku tat-Tramuntana huwa l-aktar korp importanti għat-teħid ta' deċiżjonijiet politiċi fl-Organizzazzjoni. Huwa jiltaqa' f'livelli differenti u huwa ppresjedut mis-Segretarju Ġenerali tan-NATO li jgħin lill-membri jilhqqu ftehim dwar kwistjonijiet ewlenin.

Id-deċiżjonijiet kollha f'kull wieħed mill-kumitati tan-NATO jintlaħqu b'konsensus. "Deċiżjoni tan-NATO" hija għalhekk l-espressjoni tar-rieda kollettiva tal-pajjiżi membri kollha.

In-NATO għandha f'it qawwiet permanenti tagħha. Meta tiġi miftiehma operazzjoni mill-Kunsill tal-Atlantiku tat-Tramuntana, il-membri jikkontribwixxu qawwiet fuq bażi volontarja. Dawn il-qawwiet jirritornaw lejn il-pajjiżi tagħhom ladarba l-missjoni titlesta.

Huwa l-irwol tal-istruttura tal-kmand militari li tikkordina u tmexxi dawn l-operazzjonijiet. Din l-istruttura tikkonsisti fi kwartieri ġenerali u bażijiet f'pajjiżi membri differenti.

L-attivitajiet ta' kuljum tan-NATO, l-istrutturi ċivili u militari u l-programmi f'investiment għas-sigurtà huma ffinanzjati permezz ta' baġits komuni li għalihom jikkontribwixxu l-gvernijiet tal-membri skont formula maqbula għall-qsim tan-nefqa.



PAJJIŻI MEMBRI U PAJJIŻI FI SHUBIJA

L-iffirmar tat-Trattat tal-Atlantiku tat-Tramuntana fl-4 ta' April 1949

PAJJIŻI MEMBRI (+DATI TAL-ADEŻJONI)

Franza - 1949	Il-Portugall - 1949
Id-Danimarka - 1949	In-Norveġja - 1949
Il-Belġju - 1949	Ir-Renju Unit - 1949
Il-Bulgarija - 2004	Ir-Repubblika Ċeka - 1999
Il-Germanja - 1955	Ir-Rumanija - 2004
Il-Greċja - 1952	Is-Slovakkja - 2004
Il-Kanada - 1949	Is-Slovenja - 2004
Il-Kroazja - 2009	It-Turkija - 1952
Il-Latvja - 2004	L-Albanija - 2009
Il-Litwanja - 2004	L-Estonja - 2004
Il-Lussemburgu - 1949	L-Islanda - 1949
Il-Macedonja ta' Fuq - 2020	L-Istati Uniti tal-Amerika - 1949
Il-Montenegro - 2017	L-Italja - 1949
Il-Pajjiżi I-Baxxi - 1949	L-Ungerija - 1999
Il-Polonja - 1999	Spanja - 1982

PAJJIŻI FIL-PARTNERSHIP FOR PEACE (PFP)

Il-Bjelorussja	It-Turkmenistan
Il-Bosnja-Herzegovina	L-Armenja
Il-Finlandja	L-Awstrija
Il-Georġja	L-Azerbajġan
Il-Kazakistan	L-Irlanda
Ir-Repubblika Kirgiża	L-Isvezja
Ir-Repubblika tal-Moldova	L-Isvizzera
Ir-Russja	L-Ukraina
Is-Serbja	L-Uzbekistan
It-Taġikistan	Malta

PAJJIŻI TAD-DJALOGU MEDITERRANJU

Il-Ġordan	L-Alġerija
Il-Marokk	L-Eġittu
Il-Mawritanja	L-Iżrael
It-Tuneżija	

PAJJIŻI TAL-INIZJATTIVA TA' KOOPERAZZJONI TA' ISTANBUL (ICI)

Il-Bahrejn
Il-Kuwait
Il-Qatar
L-Emirati Gharab Magħquda

MSIEĦBA MADWAR ID-DINJA

Il-Ġappun
Il-Kolombja
Il-Mongolja
Il-Pakistan
Ir-Repubblika tal-Korea
L-Afganistan
L-Awstralja
L-Iraq
New Zealand